

NATIONAL NEWS BULLETIN (ODIA)

12 June - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ଆନ୍ତର୍ଜାତୀୟ ସ୍ତରରେ ମୁଖ୍ୟମନ୍ତ୍ରୀ ଭାବେ ଶପଥ ନେଲେ ଏନ୍. ଚନ୍ଦ୍ରବାବୁ ନାଇଡୁ ।
 - ତାଙ୍କ ସହ ରାଜ୍ୟ ମନ୍ତ୍ରମଣ୍ଡଳର ୨୪ ଜଣ ସଦସ୍ୟ ନେଲେ ଶପଥ ।
 - ବିଜେପି ପ୍ରଥମଥର ପାଇଁ ଓଡ଼ିଶାରେ ଗଢ଼ିବ ସରକାର ।
 - ଦଳର ବରିଷ୍ଠ ନେତା ମୋହନ ଚରଣ ମାଝି ଆଜି ମୁଖ୍ୟମନ୍ତ୍ରୀ ଭାବେ ନେବେ ଶପଥ ।
 - ଜାମ୍ମୁ କାଶ୍ମୀରରେ ଆତଙ୍କବାଦୀଙ୍କ ସହ ଗୁଳିବିନିମୟରେ ଜଣେ ସିଆରପିଏଫ୍ ଜବାନ ସହିଦ ।
 - ଗାଜାର ଉତ୍ତର ଝେଙ୍କରାଳରେ ଇସ୍ତାଫଲ ସେନାଙ୍କ ଆକ୍ରମଣରେ ୬ଜଣ ପାଲେଷ୍ଟାଇନ୍‌ଙ୍କର ମୃତ୍ୟୁ ।
- ଏବଂ
- ଟି-ଟ୍ରେଣ୍ଡି ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାରେ ନାମିବ୍ୟା' ଅଷ୍ଟ୍ରେଲିଆଠାରୁ ୯ ଓଜେଟ୍‌ରେ ପରାସ୍ତ ।
 - ଭାରତ ଓ ଆମେରିକା ମଧ୍ୟରେ ଆଜି ହେବ ମୁକାବିଲା ।

ଚନ୍ଦ୍ରବାରୁ ନାଲଡୁ- ଓଥ

ଡେଲୁଗୁଦେଶମ୍ ପାର୍ଟି ଅଧକ୍ଷ ଏନ୍. ଚନ୍ଦ୍ରବାରୁ ନାଲଡୁ ଆଜି ପୂର୍ବାହ୍ନ ୧୧ଟା ୨୭ ମିନିଟ୍ରେ ଆନ୍ତ୍ରପ୍ରଦେଶର ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କରିଛନ୍ତି । ବିଜୟଘାଟା ଆନ୍ତର୍ଜାତିକ ବିମାନ ବନ୍ଦର ନିକଟରେ ଥିବା କେଶରପଲ୍ଲୀ ଆଇ.ଟି. ପାର୍କରେ ଅନୁଷ୍ଠିତ ଶପଥ ଗ୍ରହଣ ସମାରୋହରେ ରାଜ୍ୟପାଳ ଏସ୍.ଅବଦୁଲ ନଜିର୍ ଶପଥପାଠ କରାଇଥିଲେ । ଶ୍ରୀ ନାଲଡୁଙ୍କ ସହ ଅନ୍ୟ ୨୪ଜଣ ରାଜ୍ୟ ମନ୍ତ୍ରିମଣ୍ଡଳର ସଦସ୍ୟଭାବେ ଶପଥଗ୍ରହଣ କରିଛନ୍ତି । ତାଙ୍କ ମଧ୍ୟରେ ଜନସେନା ପାର୍ଟିର ୩ଜଣ ଏବଂ ଭାରତୀୟ ଜନତା ପାର୍ଟିର ଜଣେ ସଦସ୍ୟ ଅନ୍ତର୍ଭୁକ୍ତ । ଜନସେନା ପାର୍ଟିର ମୁଖ୍ୟ କେ. ପବନ କଲ୍ୟାଣ, ଚିଡ଼ିପି ସାଧାରଣ ସମ୍ପାଦକ ନାରା ଲୋକେଶ ଏବଂ ବିଜେପି ନେତା ସତ୍ୟ କୁମାର ଯାଦବ ମନ୍ତ୍ରିମଣ୍ଡଳର ସଦସ୍ୟ ଭାବେ ଶପଥ ନେଇଛନ୍ତି ।

ଏହି ସମାରୋହରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମୁଖ୍ୟ ଅତିଥି ଭାବେ ଯୋଗଦେଇଥିଲେ । ଅନ୍ୟମାନଙ୍କ ମଧ୍ୟରେ ସ୍ୱରାଷ୍ଟ୍ରମନ୍ତ୍ରୀ ଅମିତ ଶାହା, ଜେ.ପି. ନଡ୍ଡା, ନୀତିନ ଗଡକରୀ, ଜି.କିଶନ ରେଡ୍ଡୀ ପ୍ରମୁଖ ଉପସ୍ଥିତ ଥିଲେ । ସେହିଭଳି ଏନ୍.ଡି.ଏ. ମେଣ୍ଟର ଚିରାଗ ପାଶଘ୍ନାନ, ରାମଦାସ ଅଠାଘ୍ନାଲେ, ଜିତିନ କୁମାର ମାନ୍ଝି, ଅନୁପ୍ରିୟା ପଟେଲ, ମହାରାଷ୍ଟ୍ର ମୁଖ୍ୟମନ୍ତ୍ରୀ ଏକନାଥ ସିନ୍ଧେ, ମଧ୍ୟପ୍ରଦେଶ ମୁଖ୍ୟମନ୍ତ୍ରୀ ମୋହନ ଯାଦବ, ପୂର୍ବତନ ଉପରାଷ୍ଟ୍ରପତି ଏମ୍. ଭେଙ୍କେୟା ନାଲଡୁ, ସୁପ୍ରିମକୋର୍ଟର ପୂର୍ବତନ

ପ୍ରଧାନ ବିଚାରପତି ଏନ୍. ଭି. ରମନ୍ନା, ତାମିଲନାଡୁର ପୂର୍ବତନ ମୁଖ୍ୟମନ୍ତ୍ରୀ ଏସ୍. ପନ୍ନିସେଲଭମ, ଚଳଚ୍ଚିତ୍ର ତାରକା ଚିରଞ୍ଜିବୀ, ରଜନୀକାନ୍ତ ପ୍ରମୁଖ ଏହି ସମାରୋହରେ ଯୋଗଦେଇଥିଲେ । ସିଙ୍ଗାପୁର, ଜାପାନ, ଦକ୍ଷିଣକୋରିଆ, ଅଷ୍ଟ୍ରେଲିଆ ଏବଂ ପ୍ରାନ୍ତର ମଧ୍ୟ କୃତନୀତିଙ୍କ ଶପଥଗ୍ରହଣ ସମାରୋହରେ ଯୋଗ ଦେଇଥିଲେ ।

ଓଡ଼ିଶା ସିଏମ୍ ଓଥ୍

ବରିଷ୍ଠ ବିଜେପି ନେତା ମୋହନ ଚରଣ ମାଝି ଆଜି ଓଡ଼ିଶାର ନୂତନ ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କରିବେ । ଭୁବନେଶ୍ୱରର ଜନତା ମଇଦାନଠାରେ ଶପଥଗ୍ରହଣ ସମାରୋହ ଅନୁଷ୍ଠିତ ହେବ । ରାଜ୍ୟପାଳ ରଘୁବର ଦାସ ଶ୍ରୀ ମାଝିଙ୍କୁ ପଦ ଓ ଗୋପନୀୟତାର ଶପଥପାଠ କରାଇବେ । ଓଡ଼ିଶାରେ ବିଜେପି ପ୍ରଥମଥର ପାଇଁ ସରକାର ଗଠନ କରିବାକୁ ଯାଉଛି ଏବଂ ଶ୍ରୀ ମାଝି ରାଜ୍ୟର ୧୫ତମ ମୁଖ୍ୟମନ୍ତ୍ରୀ ଭାବେ ଶପଥ ନେବେ । ଶ୍ରୀ ମାଝିଙ୍କ ସହ ଉପମୁଖ୍ୟମନ୍ତ୍ରୀ ଭାବେ କନକବର୍ଦ୍ଧନ ସିଂହଦେଓ ଏବଂ ପ୍ରଭାତୀ ପରିଡ଼ା ମଧ୍ୟ ଶପଥ ଗ୍ରହଣ କରିବେ । ଗତକାଳି ବିଜେପି ବିଧାନସଭା ଦଳ ବୈଠକ ବସି ସର୍ବସମ୍ମତିକ୍ରମେ ଶ୍ରୀ ମାଝିଙ୍କୁ ନେତା ଭାବେ ମନୋନୀତ କରାଯାଇଥିଲା । ଏହି ବୈଠକରେ କେନ୍ଦ୍ରମନ୍ତ୍ରୀ ରାଜନାଥ ସିଂ ଏବଂ ଭୂପେନ୍ଦ୍ର ଯାଦବ ପର୍ଯ୍ୟବେକ୍ଷକ ଭାବେ ଯୋଗ ଦେଇଥିଲେ । ଏହା ପରେ ଶ୍ରୀ ମାଝିଙ୍କ ନେତୃତ୍ୱରେ ବିଜେପି

ବିଧାୟକମାନେ ରାଜଭବନ ଯାଇ ରାଜ୍ୟପାଳ ରଘୁବର ଦାସଙ୍କ ନିକଟରେ ସରକାର ଗଠନ ନେଇ ଦାବି ଉପସ୍ଥାପନ କରିଥିଲେ ।

ଏହି ଶପଥଗ୍ରହଣ ସମାରୋହରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, କେନ୍ଦ୍ର ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା ଏବଂ କେନ୍ଦ୍ରମନ୍ତ୍ରୀ ଜୁଏଲ୍ ଓରାମ, ଧର୍ମେନ୍ଦ୍ର ପ୍ରଧାନ, ଅଶ୍ଵିନୀ ବୈଷ୍ଣବଙ୍କ ସମେତ ଦଳର ବହୁ ବରିଷ୍ଠ ନେତା ଏବଂ ବିଜେପି ଶାସିତ ରାଜ୍ୟଗୁଡ଼ିକର ମୁଖ୍ୟମନ୍ତ୍ରୀମାନେ ଯୋଗଦେବାର କାର୍ଯ୍ୟସୂଚୀ ରହିଛି ।

ଶ୍ରୀ ମାଝି ଭୁବନେଶ୍ଵରସ୍ଥିତ ନବୀନ ନିବାସଠାରେ ପହଞ୍ଚି ପୂର୍ବତନ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କୁ ଶପଥଗ୍ରହଣ ସମାରୋହକୁ ନିମନ୍ତ୍ରଣ କରିଛନ୍ତି । ଶ୍ରୀ ପଟ୍ଟନାୟକ ଶପଥଗ୍ରହଣ ସମାରୋହରେ ଯୋଗଦେଇ ନୂଆ ସରକାରଙ୍କୁ ଆଶୀର୍ବାଦ କରିବା ମୋର ଆଶା ବୋଲି ଶ୍ରୀ ମାଝି ଗଣମାଧ୍ୟମକୁ କହିଛନ୍ତି ।

ଶ୍ରୀ ମାଝି କେନ୍ଦୁଝର ସଦର ଆସନରୁ ଚତୁର୍ଥ ଥର ପାଇଁ ଓଡ଼ିଶା ବିଧାନସଭାକୁ ନିର୍ବାଚିତ ହୋଇଛନ୍ତି । ୨୦୦୦, ୨୦୦୪, ୨୦୧୯ ଏବଂ ୨୦୨୪ରେ ସେ ବିଧାନସଭାକୁ ନିର୍ବାଚିତ ହୋଇଛନ୍ତି । ବିଧାୟକ ଦଳର ନେତା ଭାବେ ମନୋନୀତ ହେବା ପରେ ଶ୍ରୀ ମାଝି କହିଛନ୍ତି ଲୋକଙ୍କର ଆଶା ଓ ଆକାଂକ୍ଷାକୁ ପୂରଣ କରିବା ଉପରେ ତାଙ୍କ ସରକାର ପ୍ରାଥମିକତା ଦେବ । ଉପମୁଖ୍ୟମନ୍ତ୍ରୀ ଭାବେ ମନୋନୀତ ହୋଇଥିବା କନକବର୍ଦ୍ଧନ ସିଂହଦେଓ ବଲାଙ୍ଗୀର ଜିଲ୍ଲା ପାଟଣାଗଡ଼ ବିଧାନସଭା

ଆସନରୁ ଷଷ୍ଠଧର ପାଇଁ ନିର୍ବାଚିତ ହୋଇଛନ୍ତି । ସେହିଭଳି ଅନ୍ୟତମ
ଉପମୁଖ୍ୟମନ୍ତ୍ରୀ ଭାବେ ମନୋନୀତ ହୋଇଥିବା ପ୍ରଭାତୀ ପରିଡ଼ା ନିମାପଡ଼ା
ବିଧାନସଭା ଆସନରୁ ପ୍ରଥମଧର ପାଇଁ ନିର୍ବାଚିତ ହୋଇଛନ୍ତି ।

ମୁଇଜୁ - ଇଣ୍ଡିଆ ଭିଜିଟ୍

ମାଳଦ୍ୱୀପର ରାଷ୍ଟ୍ରପତି ଡକ୍ଟର ମହମ୍ମଦ ମୁଇଜୁ କହିଛନ୍ତି ପ୍ରଧାନମନ୍ତ୍ରୀ
ନରେନ୍ଦ୍ର ମୋଦୀଙ୍କ ଶପଥଗ୍ରହଣ ସମାରୋହରେ ଯୋଗଦେବା
ଉଦ୍ଦେଶ୍ୟରେ ସରକାରୀ ଗସ୍ତରେ ତାଙ୍କର ଭାରତ ଗସ୍ତ ସଫଳ ହୋଇଛି ।
ମାଳଦ୍ୱୀପକୁ ଫେରିବା ପରେ ଗଣମାଧ୍ୟମକୁ ସୂଚନା ଦେଇ ସେ କହିଛନ୍ତି
ଶପଥଗ୍ରହଣ ସମାରୋହରେ ଯୋଗଦେବାଲାଗି ଶ୍ରୀ ମୋଦୀଙ୍କ ନିମନ୍ତ୍ରଣ
ପାଇଁ ସେ ଧନ୍ୟବାଦ ଅର୍ପଣ କରିଛନ୍ତି । ଦୁଇଦେଶ ମଧ୍ୟରେ ରହିଥିବା
ସମ୍ପର୍କ ତାଙ୍କ ଗସ୍ତ ଯୋଗୁଁ ଅଧିକ ସୁଦୃଢ଼ ହେବ ବୋଲି ସେ ଆଶାବ୍ୟକ୍ତ
କରିଛନ୍ତି । ବୈଦେଶିକ ମନ୍ତ୍ରୀ ଡକ୍ଟର ଜୟଶଙ୍କର ଶପଥଗ୍ରହଣ ସମାରୋହ
ପରେ ଶ୍ରୀ ମୁଇଜୁଙ୍କ ସହ ଦ୍ୱିପାକ୍ଷିକ ସମ୍ପର୍କ ନେଇ ଆଲୋଚନା
କରିଥିଲେ । ଦୁଇ ନେତାଙ୍କ ମଧ୍ୟରେ ପାରସ୍ପରିକ ସମ୍ପର୍କ ବୃଦ୍ଧି ତଥା ବିଭିନ୍ନ
କ୍ଷେତ୍ରରେ ସହଭାଗିତା ନେଇ ଆଲୋଚନା ହୋଇଥିବା ଜଣାପଡ଼ିଛି ।

ଜେଜେ ଆଟାକ-ସିଆର୍ପିଏଫ୍

ଜାମ୍ମୁ-କାଶ୍ମୀରର କାଠୁଆ ଏବଂ ଦୋଡା ଜିଲ୍ଲାରେ ଆତଙ୍କବାଦୀଙ୍କ ସହ ଭିନ୍ନଭିନ୍ନ ଗୁଳିବିନିମୟ ଘଟଣାରେ ଜଣେ ସିଆର୍ପିଏଫ୍ ଜବାନ ସହିଦ ହେବା ସହ ୬ଜଣ ସୁରକ୍ଷାକର୍ମୀ ଆହତ ହୋଇଛନ୍ତି । ଆକାଶବାଣୀର ଜାମ୍ମୁ ସମ୍ବାଦଦାତା ଏ ସମ୍ପର୍କରେ ସୂଚନା ଦେଇ କହିଛନ୍ତି ଡୋଡା ଜିଲ୍ଲାରେ ରାଷ୍ଟ୍ରୀୟ ରାଇଫଲ୍ସର ୫ଜଣ ଜବାନ ଏବଂ ସ୍ୱତନ୍ତ୍ର ପୁଲିସ ବଳୟର ଜଣେ ଜବାନ ଆହତ ହୋଇଛନ୍ତି । ଭଦରଘା-ପଠାନକୋଟ୍ ରାସ୍ତାର ଚତେରଗାଲା ଚେକ୍‌ପୋଷ୍ଟରେ ଆତଙ୍କବାଦୀଙ୍କ ପକ୍ଷରୁ ସୁରକ୍ଷାକର୍ମୀଙ୍କ ଉପରେ ଗୁଳିମାଡ ଯୋଗୁଁ ଏହି ପରିସ୍ଥିତି ସୃଷ୍ଟି ହୋଇଛି । ଖବର ପାଇ ଅତିରିକ୍ତ ସୁରକ୍ଷାକର୍ମୀ ସେଠାରେ ପହଞ୍ଚି ସର୍ଚ୍ଚ ଅପରେସନକୁ ଜୋର୍ଦାର କରିଛନ୍ତି ।

ସେହିଭଳି ଗତରାତିରେ କାଠୁଆ ଜିଲ୍ଲାର ହୀରାନଗର ସେକ୍ଟରର ସାଇଦା ସୁଖାଲ ଗ୍ରାମ ନିକଟରେ ସିଆର୍ପିଏଫ୍ ଦଳ ଉପରକୁ ଆତଙ୍କବାଦୀଙ୍କ ଗୁଳିମାଡ ଯୋଗୁଁ ଜଣେ ଜବାନ ଗୁରୁତର ଆହତ ହୋଇଥିଲେ । ତାଙ୍କୁ ସଙ୍ଗେ ସଙ୍ଗେ ଚିକିତ୍ସା ପାଇଁ ଡାକ୍ତରଖାନାକୁ ସ୍ଥାନାନ୍ତର କରାଯାଇଥିଲା । ଚିକିତ୍ସାଧୀନ ଅବସ୍ଥାରେ ସେ ଜବାନ ଜଣକ ସହିଦ ହୋଇଥିଲେ । ସେଠାରେ ସୁରକ୍ଷାକର୍ମୀଙ୍କ ତନାଘନା ଏବଂ ପାଲଟା ଗୁଳିମାଡ଼ ଘଟଣାରେ ଜଣେ ଆତଙ୍କବାଦୀ ନିହତ ହୋଇଛି । ସୀମାପାର୍ କରା ଭାରତରେ

ପ୍ରବେଶ କରିଥିବା ଏହି ଆତଙ୍କବାଦୀଙ୍କ ମଧ୍ୟରୁ ଏବେବି ଆଉ କେତେଜଣ ସେଠାରେ ଲୁଚି ରହିଥିବା ସନ୍ଦେହ କରାଯାଉଛି । ସେହି ଅଞ୍ଚଳକୁ ସୁରକ୍ଷାବାହିନୀ ଘେରାଉ କରି ଘରକୁ ଘର ସର୍ଚ୍ଚ ଅପରେସନ ଜାରି ରଖୁଛନ୍ତି । ସୂଚନାଯୋଗ୍ୟ ନିକଟରେ ଆତଙ୍କବାଦୀଙ୍କ ଗୁଳିମାଡ଼ ଯୋଗୁଁ ଶିବଖୋରି ମନ୍ଦିରରୁ କଗ୍ରା ଅଭିଯୁକ୍ତେ ଯାଉଥିବା ଏକ ଯାତ୍ରୀବାହି ବସ୍ ଘାଟିରୁ ଗଳିପଡ଼ିବାରୁ ୯ଜଣ ଯାତ୍ରୀଙ୍କର ମୃତ୍ୟୁ ହେବା ସହ ବହୁ ଯାତ୍ରୀ ଆହତ ହୋଇଥିଲେ । ମୃତକଙ୍କ ମଧ୍ୟରେ ବସ୍‌ର ଡ୍ରାଇଭର, କଣ୍ଟକ୍ଟର ଏବଂ ୭ଜଣ ଯାତ୍ରୀ ଅନ୍ତର୍ଭୁକ୍ତ । ଏହି ଘଟଣାରେ ୧୨ ଜଣରୁ ଊର୍ଦ୍ଧ୍ୱ ଲୋକଙ୍କୁ ଅଟକ ରଖି ପଚରାଉଚରା କରାଯାଇଥିଲା ।

ଇସ୍ରାଏଲ-ପାଲେଷ୍ଟାଇନ୍

ଗାଜାର ଉତ୍ତର ୱେଷ୍ଟବ୍ୟାଙ୍କରେ ଇସ୍ରାଏଲ ସେନାଙ୍କ ଆକ୍ରମଣରେ ୬ଜଣ ପାଲେଷ୍ଟାଇନ୍‌ଙ୍କର ମୃତ୍ୟୁ ହୋଇଛି । ଗତକାଳି ଜେନିନ୍‌ର ଉତ୍ତର-ପୂର୍ବ ଅନ୍ତର୍ଗତ କଫର ଦାନ୍ ଅଞ୍ଚଳରେ ଇସ୍ରାଏଲ ସେନା ପକ୍ଷରୁ ଆକ୍ରମଣ ହୋଇଥିଲା । ପାଲେଷ୍ଟାଇନ୍ ସ୍ୱାସ୍ଥ୍ୟ ମନ୍ତ୍ରଣାଳୟ ପକ୍ଷରୁ ଏହି ସୂଚନା ମିଳିଛି । ଅନ୍ୟପକ୍ଷରେ ଇସ୍ରାଏଲ ସେନା ୬ଜଣଙ୍କର ମୃତ୍ୟୁ ହେବା ନେଇ ସ୍ୱୀକାର କରିଛି । ତେବେ ସେମାନଙ୍କ ମଧ୍ୟରେ ୪ଜଣ ଆତଙ୍କବାଦୀ ଏବଂ ସେହି ଗ୍ରାମର ୨ଜଣ ଯୁଦ୍ଧ କରୁଥିବା ବ୍ୟକ୍ତି ଥିଲେ । ତଲାସୀ ଅଭିଯାନ

ବେଳେ ସେଠାରେ ୪ଟି ବନ୍ଧୁକ ମଧ୍ୟ ଜବତ କରାଯାଇଛି ବୋଲି ସେନା କହିଛି ।

ପୂର୍ବରୁ ରୁଷ୍ ସହ ଆଲୋଚନା ପରେ ବ୍ରିକ୍ସ ରାଷ୍ଟ୍ରଗୋଷ୍ଠୀର ବୈଦେଶିକ ମନ୍ତ୍ରୀମାନେ ପାଲେଷ୍ଟିନୀୟ ଅଞ୍ଚଳରେ ପରିସ୍ଥିତି ଅଧିକ ଖରାପ ଆଡକୁ ଗତି କରୁଛି ବୋଲି କହିଛନ୍ତି ।

ଟିଏନ୍-ସଲିମ୍ ଆକ୍ସିଡେଣ୍ଟ

ତାମିଲନାଡୁରେ ଏକ ସଡ଼କ ଦୁର୍ଘଟଣାରେ ଜଣେ ଶିଶୁ ସମେତ ୪ଜଣଙ୍କର ମୃତ୍ୟୁ ହୋଇଛି । ସାଲେମ ନିକଟସ୍ଥ ସୁକୁମପାଟି ରାସ୍ତାରେ ଆଜି ସକାଳେ ଏକ ଘରୋଇ ବସ୍ ଦୁଇଟି ମୋଟରସାଇକଲକୁ ଧକ୍କା ଦେବାରୁ ଏହି ଦୁର୍ଘଟଣା ଘଟିଥିଲା । ବସ୍‌ର ୧୦ଜଣ ଯାତ୍ରୀ ମଧ୍ୟ ଆହତ ହୋଇଛନ୍ତି । ସେମାନଙ୍କୁ ସାଲେମ ହସ୍ପିଟାଲରେ ଚିକିତ୍ସା ପାଇଁ ଭର୍ତ୍ତି କରାଯାଇଛି । ତେବେ ଏହି ଘଟଣାରେ ଅଧିକ ତଦନ୍ତ ଜାରି ରହିଛି ବୋଲି ପୋଲିସ କହିଛି ।

ଏନ୍‌ଟିଏ-ନିର୍ ମୁକ୍ତି

ନ୍ୟାସନାଲ ଟେଷ୍ଟିଙ୍ଗ ଏଜେନ୍ସି (ଏନ୍‌ଟିଏ) କହିଛି ନିର୍ ମୁକ୍ତି-୨୦୨୪ ଫଳ ଘୋଷଣା ପରେ ହସ୍ତଗତ ହେଉଥିବା ବିଭିନ୍ନ ପ୍ରକାର ସନ୍ଦେହ

ସମାଧାନ ଲକ୍ଷ୍ୟରେ ଏକ କମିଟି ଗଠନ କରାଯାଇଛି । ଏହି କମିଟି ଫଳାଫଳ ନେଇ ପଚରାଯାଉଥିବା ପ୍ରଶ୍ନ ଏବଂ ପ୍ରକୃତ ତଥ୍ୟ ନେଇ ତର୍କମା କରୁଛି । ଏହି ପରୀକ୍ଷାରେ ଛାତ୍ରଛାତ୍ରୀ ରଖିଥିବା ୭୧୮ ଏବଂ ୭୧୯ ମାର୍କ ସଂକ୍ରାନ୍ତ ପ୍ରଶ୍ନର ଉତ୍ତରରେ ଏନ୍ଟିଏ କହିଛି ଦୁଇଜଣଙ୍କ କ୍ଷେତ୍ରରେ ଏହା ଘଟିଛି । ଗ୍ରେସ୍ ମାର୍କ ପ୍ରଦାନ ସମୟରେ ଏଭଳି ପରିସ୍ଥିତି ସୃଷ୍ଟି ହୋଇଛି ବୋଲି ଏନ୍ଟିଏ ସ୍ପଷ୍ଟ କରିଛି । ସମୟସୀମାକୁ ଦୃଷ୍ଟିରେ ରଖି ୧୫ଜଣର ୫୨୩ଜଣ ଛାତ୍ରଛାତ୍ରୀଙ୍କୁ ଗ୍ରେସ୍‌ମାର୍କ ପ୍ରଦାନ କରାଯାଇ ନାହିଁ ବୋଲି ଏନ୍ଟିଏ କହିଛି । ଅନ୍ୟପକ୍ଷରେ କେନ୍ଦ୍ର ଶିକ୍ଷା ମନ୍ତ୍ରଣାଳୟ ଏହି ଘଟଣାରେ ଏକ ଧରଣର ସଦସ୍ୟ ବିଶିଷ୍ଟ କମିଟି ଗଠନ କରି ପରିସ୍ଥିତିର ସମୀକ୍ଷା କରୁଛି ।

ଟି-ଟ୍ରେଣ୍ଡି ବିଶ୍ୱକର୍ମ

ଟି-୨୦ ବିଶ୍ୱକର୍ମ କ୍ରିକେଟ୍ ପ୍ରତିଯୋଗିତାରେ ଅଷ୍ଟ୍ରେଲିଆ ନାମିକ୍ୟାକୁ ୯ ଡ୍ୱିକେଟ୍‌ରେ ପରାସ୍ତ କରିଛି । ନର୍ଥ ସାଉଥ୍ ଠାରେ ଆଜି ଅନୁଷ୍ଠିତ ମ୍ୟାଚ୍‌ରେ ଅଷ୍ଟ୍ରେଲିଆ ଟସ୍ ଜିତି ନାମିକ୍ୟାକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ନାମିକ୍ୟା ୧୭ ଓଭରରେ ସମସ୍ତ ଡ୍ୱିକେଟ୍ ହରାଇ ୭୨ ରନ୍ ସଂଗ୍ରହ କରିଥିଲା । ଜବାବରେ ଅଷ୍ଟ୍ରେଲିଆ ୫୦ଭର ୪ଟି ବଲ୍‌ରେ ୧ ଡ୍ୱିକେଟ୍ ହରାଇ ବିଜୟଲକ୍ଷ୍ୟ ହାସଲ କରିଥିଲା । ଅଷ୍ଟ୍ରେଲିଆର ଆଡମ ଜାମ୍ପା ପ୍ଲେୟର ଅଫ୍ ଦି ମ୍ୟାଚ୍ ବିବେଚିତ ହୋଇଥିଲେ । ସେ ୪

ଓଭରରେ ୧୨ ରନ୍ ଦେଇ ୪ଟି ଓ୍ଵିକେଟ୍ ଅକ୍ତିଆର କରିଥିଲେ । ଏହି ବିଜୟ ସହ ଅଷ୍ଟ୍ରେଲିଆ ସୁପର-୮ ପର୍ଯ୍ୟାୟକୁ ଉନ୍ନୀତ ହୋଇଛି ।

ଅନ୍ୟପକ୍ଷରେ ନେପାଳ ଓ ଶ୍ରୀଲଙ୍କା ମଧ୍ୟରେ ଖେଳାଯିବାକୁ ଥିବା ଅନ୍ୟତମ ମ୍ୟାଚ୍ଟି ବର୍ଷା ଯୋଗୁଁ ସମ୍ଭବ ହୋଇପାରିନଥିଲା । ଉଭୟଙ୍କୁ ଗୋଟିଏ ଲେଖାଏଁ ପଏଣ୍ଟ ମିଳିଥିଲା ।

ଆମେରିକା ଓ ଭାରତ ଆଜି ପରସ୍ପରକୁ ଭେଟିବେ । ଗ୍ରୁପ୍-ଏ ର ଏହି ଲିଗ୍ ପର୍ଯ୍ୟାୟ ମ୍ୟାଚ୍ ନିଉଜିଲ୍ୟାଣ୍ଡ ନାସାଓ କାଉଣ୍ଟି ଆନ୍ତର୍ଜାତିକ କ୍ଷାତିୟମରେ ଭାରତୀୟ ସମୟ ରାତି ୮ଟାରେ ଖେଳାଯିବ । ଉଭୟ ଦଳ ୨ଟି ଲେଖାଏଁ ମ୍ୟାଚ୍ ଜିତିଥିବାରୁ ତୃତୀୟ ବିଜୟ ସହ ସୁପର ୮ରେ ସ୍ଥାନ ସୁରକ୍ଷିତ ରଖିବାକୁ ଉଦ୍ୟମ କରିବେ । ଭାରତ ପୂର୍ବରୁ ଖେଳିଥିବା ୨ଟିଯାକ ମ୍ୟାଚ୍ରେ ଆୟାଉଲ୍ୟାଣ୍ଟ ଏବଂ ପାକିସ୍ତାନକୁ ପରାସ୍ତ କରିଥିଲା ।